

ውህደት

ሕሰብ አስተውዕል ተማራመር ተባረበር

ኩቡራት ተኸታተልቲ ወይብ-ሳይታት ከመይ ቀኒኹም፤ሎም-ዘበን እዋን ሓድነት፤ሲኒት ዝጽዋዓሉ፤ምትሕንፋጽ፤ ካልኣይ ሃገራዊ ጉባኤ ባይቶ ንዲሞክራሲያዊ ለውጢ ድሕሪ ነዊሕ ዓመታት ደታ ተኸይዱ፤ከምኡ በቢ ዓይኖቶም ፈስቲቫላትን፤ናይ ሙሁራት አካላት ሰሚናራትን ዝካየዱሉ፤ናይ ሰለስተ ውድባት ዝነበሩ፤ዝነበሮም ውድብን ምንቅስቃስን አሕቂቕም/አፍሪሶም ውልቀ ሓርበኛታት ዝተሓወስዎም ብመሰራቲ-ጉባኤ አቢሎም፤ሓዲሽ አጋባብ ብምክታል ሰልፊ ዘይኮነ፤ምንቅስቃስ ዘይኮነ፤ናይ ዝተፋላለዩ ራኢታት ተዋሃሂዱ ሓደ ሃገራዊን ፍትሓዊን ግዝአተ-ሕጊ ዝሰረቱ፤ልእላውነት ሃገርን ሓድነት ህዝብን ዝሓረጉ፤ክስርሑ ዘለዎም ቀዳምነታት ዝሰርዕ፤ሮድማፕ ዝክተል፤ኑጹርን ውድዓዊን ውድባዊ ፕሮግራም ዝሰርዕ፤ንዘውጽኦ ሕጊ ዘኸብርን ዝትርጉሙን፤ሓድነት ናይ ሙሉእ ደምበ ፍትሒ ንምምጻእ ዝጽዕር፤ሓድነት ንዲሞክራሲያዊ ለውጢ(ሓ.ዲ.ሊ)፤እዉን ጉባኤኡ አሳሳሲሉ ውድባዊ ቅርጺ ንምሓዝ ኣብ ስራሕ ይርከብ።

እቲ ብዝያዳ ኣድህቦን ትጽቢትን ዝተነብረሉ፤ነቲ ሉሙድ አጋባብ ናይዘን ውድባት ምውሳኔ፤ብጎድኒ ዓይኑ እናረኣየ፤አተኩሩኡ ነቲ ናይ ይአክል ምንቅስቃስን በቢ ከተማኡን፤ሃገሩን፤ክባቢኡ/ዘቡኡ፤ኣብ አመሪካ፤ኤውሮጳ፤ አውስትራልያ ካልእን ዝተኸየደ ህዝባዊ ምልዓልን ዝተካናወነ ምምስራት ህዝባውያን ባይቶታት እዩ ዘሎ፤ቲ ህምት/ኩነታት።

ህዝብና ነዚ ናይ ይአክል ምንቅስቃስ ዝካየዱን ዘካይዱ ዘሎ ዓይነት አጋባብ ውዳብ ትጽቢቱ ብጣዕሚ ዑዙዝ እዩ ነይሩን ዘሎን።

መቸስ ከምቲ ልሙድ አሳራርሓ ናይ ደምበ ፍትሒ፤ንዝተኣኸኸብሉ ቅርጽን መደበ ስርሓትን፤ጠርኒፉ ክሕዘካ ዘኸእል ውሽጣዊ ሕጊ ኣብ ምንዳፍ ይርኦ ኣሎ።እዚ አጋባብ ምክታል ካብ ዘይተወደነን ሃንደበታዊ ተበግሶ ይኹንምበር፤ ዝተወሰደ ስጉምቲ ብሰሪ፤ቲ ውልቀ መላኺ ዝገበሮን ዝገብሮ ዘሎ፤ንሃገርን ህዝብን ኣብ ሓደጋ ምስጣሕ፤ንልእላውነት ሃገር ምጥሓስ፤ንሓድነት ህዝቢ ምዝራግ ዝተላዕለ ዝቐረበ እምበይታን ይአክል ንግዝአተ ውልቀ መላኺ፤ጽዊዒት ንደምበ ፍትሒ ዝብል እዋናዊን ሙዑቡል ማዕብል ህዝቢ ምርኣዩ እዩ።

ዓለም በቶም ሕማቓት፤ወይ ብቐዓት ዘይብሎም ሰባት፤ዘይኮነ ዝፈርሕ/ዝሰግ፤እንታይ'ድኣ በቶም ሕማቕ/ዘይጹቡቕ ክግበሩ ዘፍቅዱ እዩ ዝርዕድ።ይብል ኣልበርት አንስታይን።ስለዚ እዞም ስር ዓተ ውልቀ-መላኺ ካብ ስሩ ተበንቀሱ፤ስርዓተ ፍትሒን ዲሞክራሲን ግዝአተ-ሕጊን ክትካእ ኣለዎ ኢሎም ዝቃለውሱን ተኣኪቦም መስርዕ ውደብ ክትሕዙ ዝፍትኑ፤እቶም ተወዲቦም ጸኒሖም ምትሕድዳስ ከተኣታተዉ ዝማጣጠሩ ብጣዕሚ ጥንቃቕ ኣብ አዋዳድባን ቅርጻን ዘለዎ ስእሊ/ፕሮጀክት መርህ ፕላን ክህልወና ይግባእ።

ታሪኽን እቲ ዝሓለፈ ተምክሮን አዋዳድባና፤ዝሓለፈ አጋባብ አሳራርሓና ዓቢ ተምክሮ ኮይንና፤ ናይ በሓቂ ዲሞክራሲያዊን ፍትሓውን አጋባብ፤ኩሉ ግዜ ኣብ ቐድሜና ጎሊሑ ክርኣን፤ንስርዓተ ሕጊ ከነኸብርን ብዝያዳ ክኣ ናጽነት ውልቀ ዜጋና ዝሓለወ፤መሰልን ህዝብና ማእከል ዝገበረ ክኸዉን፤ውጥን ስትራተጂ ክህልወና ይግባእ።

ኣብ ምልዓል አንጻር ምልኪ፤ ዋላ ዘይተወደነ ህዝባዊ ተበግሶ ኣድማዒ ታራ ክጻወት ከም ዝኸእል ዘይካሓድ ይኹንምበር፤ምልኪ ክስዓረሉ/ክወድቀሉ ዝኸእል ኣድማዒ አጋባባት ምልላይ፤ነቲ ዘሎ ፖለቲካዊ ብስለትን ህዝባዊ ስሚዒትን ምምዛንን ከምኡ'ውን ጎስጓስት ክግበረሉ ዝኸእል መገዲ ምጽናዕ አገዳሲ እዩ።

ጥንቁቕን ክውንነታዉን ገምጋም፤ብዛዕባ ህልዊ ኩነታትን፤ዓቕሚ ሕብረተሰብን ምምዛን፤ሓርነት ክጨብጥ ዝኸእል ኣድማዒ አማራርጽታት ኣብ ምልላይ ሓጋዚ/አጋዳሲን እዩ።

ሓደ ነገር፤መደብ ከዐዉት ዝደሉኢ ሰብ፤ንጉዳዩ ብኸመይ ከም-ዘዐውቶ ብውሕልነት ክውጥን ይግባእ።እቲ ክጭብጥ ዝድለ ዘሎ ዕላማ አገዳሲ ምስ ዝኸዉን፤ወይ ድማ ሳዕቤን ናይ ፍሽለቱ ሓደገኛ እንተኾይኑ፤ውጥን ዑዙዝ አገዳስነት ይህልዎ።"ብስትራተጂዊ ውጥን" ዝምራሕ መደብ ፡ውድብ፤ምንቅስቃስ፤ህዝባውያን-ውድባት፤

ከም ይአክል ምንቅስቃሳት፣ ዘሎ ዘበለ፣ንዋት፣ዓቕሚ-ሰባት፣ፍልጠትን ብኣድማዕነት ንኸጥቀምሉ ሰፊሕ ዕድል ይፍጠር።

“ ምሕንጻጽ ስትራተጂ” ከብሃል እንከሎ፣ሓደ ዕዮ ካብቲ ዘለዎ ህልዊ ኩነታት ናብቲ ናይ መወዳእታ መዓልቡ ክበጽሑ ዝኸእል ተኸእሎ ምቕማር፣ማለት እዩ።እዚ ማለት ድማ ካብ ምልኪ ናብ ዲሞክራሲያዊ ስርዓት ማለት እዩ።

እቲ ከዝንጋዕ ዘይግብአ መሰረታዊ ነገር፣እቲ ዕላማ ነቲ ዘሎ ምልካዊ ስርዓት ምልጋስ ጥራይ ዘይኮነስ መተካእትኡ ዲሞክራሲያዊ ስርዓት ምትካል እዩ።

እቲ ከዝንጋዕ ዘይግብአ መሰረታዊ ነገር፣እቲ ዕላማ ነቲ ዘሎ ምልካዊ ስርዓት ምልጋስ ጥራይ ዘይኮነ፣ መተካእትኡ ዲሞክራሲያዊ ስርዓት ምትካል እዩ።እዚ ንምትግባር ብቐዳምነት ንሕና ኩላትና እዞም ኣብ ደምበ ፍትሒ እንዋሳእ፡ኣብቲ እንርከበሉ ምትእኸኻባት ውድባት ምንቅስቃሳት ካብ ሰውነትና ጀሚርና ዲሞክራሲያውያን ክንከወን ኣብቲ እንዋሳእሉ ባይታ ዲሞክራሲያዊን ፍትሓዊያንን፣ንግዝኣተ-ሕጊ ክነግስን/ክሰርጽን ኣበርቲዕካ ምስራሕ እዩ ዝግባእናን ዘሎናን።

ኩላትና ከም እንፈልጦ፡ሓደ ሕብረተሰብ ንዘይፍትሓዊያን ሕግታትን ፕሊሲታትን ናይ መብራሕቱ እንተ ተቃሊዑን፣መሰረታዊያን ሰብአዊ መሰላቱ ከኣ ኣብ ሓደጋ እንተ ወዲቐምን፣ካብዚ ሓደጋን ዘይፍትሓዊ ኩነታትን ሓራ ንኸወጽእ ብዝተፋላለየ መገዲ ቃልሲ ምክያዱ ባህርያውን ዘይተፍን ተርእዮ ይኸወን። ስለዚ ኩቡራት ተኸታተልቲ ውብ-ሳይታት እዚ እንርእዮን እንዕዞን እንዋሰኦን ዘሎና ዓይነት ምንቅስቃስ ከምቲ ዝደልዮን ዝግብኣንዮ ይኸይድ የሎን ዝብል ትዕዛዚ ኢና በጺሕና።ብወገንኩምከ እንታይ ትዕዛብቲ ኣለኩም??

እንተ ደኣ ብጉቡእ መስርዑ ዘሓዘን ድልይት ህዝብን፡ሕልሚ ሓድነትን ተዋሃሂድካ ምስራሕ ዘይተኸኢሉ እቲ ጸገም እቲ ሒዝናዮ ዝመጸእና ኣጋባብን ኣብኡ ተለዊሰና መውጽኢ ዝሳኣና ዕንኩሊል ንብል ዘሎና ኾይኑዶ ኣይሰምዓኩምን??

ንናጽነት ዝሰውእ/ዝብጅው፣ንውሕስነት/ርእሰተ-አማምነት ክረክብ ንምባል፣ኣብ መጠረሽታ ንኸለቲኡን የጥፍኣን፣ይብል በንጃም ፍርንኪን(1706-1790)፣ስለዚ እቲ ቀንዲ ናጽነት ወዲሰብን ፍትሕን ግዝኣተ-ሕግን ምጃኑ ተረዲእና ጡንቁቓትን ትኩራትን ንቐሓትን ክንከወን ይግባእ።

ብወገና እንርእዮ እንዕዞን ዘሎና ቡዙሕ ሽሓጣዊ-ፖለቲካኻነት/ደማጎግነት፣ካብኡ ሓሊፉ (retrograde)ንድሕራት ኣንፈት ዝሓዘን ነቲ ልሙድ ኣጋባብ ሓድነት ምስጋር ሲኢኑ፡ሓድሽን ምዑቡሉን ሱሉጡን፣ ኣብ መጽናዕቲ ዝተሰነደ ስትራተጂ ዘይክተል ኮይኑ ይስማዓና፣ብወገን ተካታተልቲ ወይብ-ሳይታትከ እንታይ ትብሉ? ስለምንታይስ እቶም ንህዝቦም ፖለቲካዊ ሓርሓት ከጓናጽፉ ራእይ ዘለዎም ሰባት፣ንመደቦም ከዐውት ዝኸእል ኣጣቓላሊ ስትራተጅካዊ ውጥን መብዛሕትኡ ግዜ ኣይዳልወን፣እንተ ተዳለወ ወን ዕንቅፋት ይረኽቡን ይጉተቱን።እዚ ክኣ ንቐሓትና ትሑት ቁሩቡነትና ዘይምሉእ ምጃኑ እዩ ዝርኣየና።

ከም ዝፍለጥ ተባላሕነትን ብሩህ ኣታሓሳስባን ኣገደስቲኳ እንተኾኑ፣ስትራተጂካዊ ረብሓ ናይ ዲሞክራሲያውያን ሓይልታት ንምድንፋዕ ብውሕልነት ክሰርሓሎም ይግባእ።

ኣብ ሓርነታዊ ቃልስታት፣ኣጣቓላሊ ስትራተጅካዊ ውጥን ብዙሕ ግዜ ስለ ዘይስርሓሉ፣መለኸቲ ካብቲ ክጸንሕዎ ዝግብኡም ንላዕሊ ኣብ ስልጣን ይጸንሑ፡ንነዊሕ ዓመተት ድማ ይቐጽሉ።ልክዕ ከምዚ ናይ ውልቀ መላኺ ስርዓተ ኣሰመራ ኣብ ሕምቀትናን ድኽመትናን ቁጭ ኢሉ/ተኾዲሙ ዝነበር ዘሎ።

ኣብ መደምደምታ ስትራተጂ ኣብ ዝሕንጸሉ-እዋን፣ዲሞክራሲያውያን ንዕላማታቶም ብኩጹር ክብርህዎ ይግባእ።እቲ ዕማማትት ብሩሁን ትንቱንን ምስ ዝኸወን ነፍሲ-ወከፍ ዕላማ ክትግበረሉ ዝኸእል መምዘንታት ንኸፈለጡ ይሕግዞም።ከምዚ ዓይነት ንጹርነት ኣብ ስልታዊ ውጥንውን ኣገዳሲ እዩ።

ብዛዕባ እዚ ጉዳይ ነዊሕ ክዘረብን ክትንተንን ይካኣል ምጃኑ እናተረደኣና፣ኣብ ኣሳራርሓና ድኽመት፣ኣብ ኣዋዳድባና ናይ ዲሞክራሲያዊ መገዲ ሕጽረት ከምዘሎ ኮይኑ ይርኣየና ምህላወ ንሕብር።እቲ ምንታይስ ውህደት

ሲኒት አይርአይን፣ናይ ልዝብ አጋባብ አይክተልን፡አብ ናተይ ይበልጽ ተጸሚድካ፣ጉጅለይ ጉጅለኻ፣ጎጂይ ጎጃኻ፣ ንምዕባይ ንምጥጣኽ ዝመስል ጉዕዞ ንዕዘብ ስለ ዘሎና፣ካብኡ እንወጸሉን መስርሕ ሓድነትን ሓቢርካ እትሰርሓሉ ባይታ ጌና ኣብ ምንዳይ ዘሎና ኮይኑ ስለ ዝርአየና፡፡

ኣብ መደምደምታ ምሕጽንቶና ኩሉ ዝሓለፈ ተምክሮ ሓድነታት ፍሪኡ ኑኡስ ካብ ኮነ፣ኩለን ተጠርኒፈን ዝንቃሳቐሳ ህዝባውያን ውድባትን፣ስቪካውያን ማሕበርት፣ናይ ይአክል ምንቅስቓሳት፣ሰልፍታት፣ውድባት፣ ሞያውያን ማሕበራት ወዘት ኢቃራራብቲ ሽማግሌታት መሪጸም ተራኺቦን ናይ ሰፊሕ ሓድነታዊ ባይታ ዝፍጠረሉ ልዝብ/ዝርርብን መጽናዕትን ብምግባር ንኩሉ ህዝቢ ክሳተፈሉ ዝኽእል መስርሕ ምስ ዝካየድ ውህደት ሲኒት ይመጽእን፣ሓበራዊ መስርሕ ዲሞክራሲ ይኸፈትን፣ልእላውነት ሃገር ከይፈርስ ይብድህን፣ሓድነት ህዝቢ ይጥንክርን፣ኣብ ዲያስፖራን ውሽጢ ሃገር ዘለዉ ንፍትሒ ዝቃለሱ ዚጋታትና ይሳራጨውን(network)ስርዓተ-መርቡብ ይኸፈቱን፣ዝብል እምነትና ደጊምና ንምትግባሩ ዓው ኢልና ለበዋን ነቕርብ፡፡

ሕጂ'ውን ንሕሰብ ነስተውዕል ንማራመር ንባራበር

አቕራብቲ

ፍትዊ ክፍለ

ብዙ ቡቱኞሊ